

ಯುವ ಕಠೋಲಿಕ್ ವಿದ್ಯಾರ್ಥಿ ಸಂಚಾಲನ್ (Y.C.S)

ನವಿ ಸಮಾಜ್ ರೂಪಿತ್ ಕರ್ಚ್ಯಾ ಧೈಯಖಾಲ್ ಅಂತರ್ ರಾಷ್ಟ್ರೀಯ್ ಮಟ್ಟಾರ್ ವಾವ್ರ್ ಕರ್ನ್ ಅಸ್ಚೆಂ ವೈ.ಸಿ.ಎಸ್ ಆಮ್ಚ್ಯಾ ಫಿರ್ಗಜೆಂತ್ ಸ್ಥಾಪನ್ ಜಾವ್ನ್ 25 ವರ್ಸಾಂ ಸಂಪ್ತಾತ್. 1998 ನವೆಂಬರ್ಚ್ಯಾ 15 ತಾರಿಕೆರ್ ಪಯ್ಲೆ ಪಾವ್ಲಿಂ ವೈ.ಸಿ ಎಸ್ ಸಂಚಾಲನ್ ಆಮ್ಚ್ಯಾ ಫಿರ್ಗಜೆಂತ್ ಆರಂಭ್ ಜಾಲೆಂ. ಬಾಪ್ ವಿನ್ಸೆಂಟ್ ಮೊಂತೆರೊ ಹ್ಯಾ ಸಂಚಲನಾಚೊ ಸ್ಥಾಪಕ್ ನಿರ್ದೇಶಕ್ ಜಾವ್ನ್ ಆಸ್ಲೆ ಆನಿಂ 50 ಕಾರ್ಯಾಳ್ ವಿದ್ಯಾರ್ಥಿ ಸಾಂದೆ ಆಸ್ಲೆ. ಸಂಚಲನಾಚಿ ಪಯ್ಲಿ ಅಧ್ಯಕ್ಷಿಣ್ ಲೋನಾ ಮೆಂಡೊನ್ನಾ ಜಾವ್ನ್ ಆಸ್ಲಿ.

ವೈ.ಸಿ.ಎಸ್ ಭುರ್ಗಾಂತ್ ತಾಂಚ್ಯಾ ಮುಕ್ಲ್ಯಾ ಬರ್ಯಾ ಜಿವಿತಾಕ್ ತಯಾರ್ ಕರ್ಚೊ ಶಿಕ್ಪಾಚೊ ಶೆವೊಟ್ ಜಾವ್ನಾಸಾ. ಸಂಸಾರಿ ಗಿನ್ಯಾನ್ ಜಿಣ್ಯೆಂತ್ ಪಾಳಿಜಯ್ ಜಾಲ್ಲಿ ಮೊಲಾಂ, ಜಿಣ್ಯೆಚೊ ವಾಟೊ, ವ್ಯಕ್ತಿತ್ವ್ ವಿಕಸನಾ ಸಂಗಿಂ ಮನ್ಯಾನ್ ಬರ್ಯಾ ರಿತಿನ್ ಜಿಯೆಂವ್ಕ್ ಜಾಯ್ ತಿಂ ಕೌಶಲ್ಯಾಂ ರುತಾ ಕರ್ಚಿ ವರ್ತಿ ಗರ್ಜ್ ಆಸಾ. ವೈ.ಸಿ.ಎಸ್. ಆಪ್ಲ್ಯಾ ಕಾರ್ಯಾವಳಿಂ ದ್ವಾರಿಂ ಹಿಂ ಜಿಣ್ಯೆ ಕೌಶಲ್ಯಾಂ ಜಿಣ್ಯೆಂತ್ ರುತಾ ಕರುಂಕ್ ಶಿಕಯ್ತಾ.

ನವಿ ಸಮಾಜ್ ರೂಪಿತ್ ಕರ್ಚೊ ಧೈಯ್ ಜಾರಿ ಕರುಂಕ್, ಪಳೆ-ಪಾರ್ಕಿ-ಕಾರ್ಯಾಕ್ ದೇಂವ್ ಮ್ಹಳ್ಳೆಂ ಕಾರ್ಯಾ ವಿಧಾನ್ ವಾಪರ್ತಾತ್. ಏಕ್ ಘಡಿತ್ ಗುಂಡಾಯೆನ್ ಸಮ್ಜುನ್, ತ್ಯಾ ಘಡಿತಾಂತ್ಲಿ ಮೊಲಾಂ, ದೈವಿಕ್ ಸಂದೇಶ್, ಸ್ವ-ಮೆತೆರ್ಪಣ್ ತಜ್ವಿಜ್ ಕರ್ನ್, ಗರ್ಜೆಚೊ ಮನೋಭಾವ್ ರುತಾ ಕರ್ನ್, ಜಿಣ್ಯೆಂತ್ ಬದ್ಲಾವಣ್ ಹಾಡ್ಚೆಂ ಮಿಸಾಂವ್ ಕಾರ್ಯೆಂ ಹಾತಿಂ ಘೆಂವ್ಚೆಂ ಯೋಜನ್ ಜ್ಯಾರಿ ಕರ್ತಾತ್.

ಪಿ.ಯು.ಸಿ ವಾ ಸರಿಸಮಾನ್ ಶಿಕಪ್ ಜೊಡ್ಚ್ಯಾ 18 ವರ್ಸಾಂ ಭಿತರ್ಲಲ್ಯಾ ವಿದ್ಯಾರ್ಥಿಂಕ್ ವೈ.ಸಿ.ಎಸ್ ಸಂಚಲನಾಚೆ ಸಾಂದೆಪಣ್ ಘೆವ್ಚೆತ್. ಆಮ್ಚ್ಯಾ ಸಂಚಲನಾಚಿ ಜಮಾತ್ ಹರೈಕ ಸನ್ವಾರ್ ಸಾಂಜೆಚ್ಯಾ ಮಿಸಾ ಉಪ್ರಾಂತ್ ಚಲ್ತಾ. ಪ್ರಸ್ತುತ್ ಆಮ್ಚ್ಯಾ ಫಿರ್ಗಜೆಂತ್ 39 ಜಣ್ ವಿದ್ಯಾರ್ಥಿ ಸಾಂದೆ ಆಸಾತ್. ತಶೆಂಚ್ ಸಚೇತಕ್ ಡೊಮಿಯನ್ ನೊರೊನ್ನಾ ಆನಿ ಲೊಯೆಲ್ಲಾ ಡೇಸಾ ವೈ.ಸಿ.ಎಸ್ ಸಾಂದ್ಯಾಂಕ್ ಸಂಚಲನಾಚಾ ರಿತಿ ನಿತಿ ವಿಶಿಂ ಸಾರ್ಕಿ ಸಮ್ಜಣಿ ಆನಿಂ ಶಿಕೊವ್ಣ್ ದೀವ್ನ್ ಆಸಾತ್.

ಪ್ರಸ್ತುತ್ ವೈ.ಸಿ.ಎಸ್ ಸಂಚಲನಾಚೆ ಹುದ್ದೆದಾರಾಂ ಹ್ಯಾ ಪರಿಂ ಆಸಾತ್:
ಸಚೇತಕ್ ಡೊಮಿಯನ್ ನೊರೊನ್ನಾ ಆನಿ ಲೊಯೆಲ್ಲಾ ಡೇಸಾ.

ಅಧ್ಯಕ್ಷ : ----- ಜೊನಾತನ್ ಡಿಸೋಜ

ಕಾರ್ಯದರ್ಶಿ : ----- ಮೆಲಿಶಾ ಡಿಸೋಜಾ

.

ಹ್ಯಾಚ್ ಎಪ್ರಿಲ್ 24 ತಾರಿಕೆರ್ ಲಗ್ನಾ ಜಿವಿತಾಚಿ ಪಂಚ್ವೀಸ್ ವರ್ಸಾಚೊ ಜುಬಿಲಿ Sacred Heart
Church London ಹಂಗಾಸರ್ ಬಲಿದಾನ್ ಬೆಟೊಂವ್ಚಾ ಸಂಭ್ರಮ್ಚ್ಯಾ ಸಂದರ್ಭಿ ಆಮ್ಚಾ
ಭುರ್ಗ್ಯಾಂ ಸಂಗಾತಾ ಸರ್ವೆಸ್ಪರಾ ದೆವಾಕ್ ಆಮಿ ಅರ್ಗಾಂ ದಿಲೆಂ. ಆಮ್ಕಾಂ ಕೆಲ್ಲ್ಯಾ ಸರ್ವ್ ಉಪ್ಕಾರಾಂ

ಖಾತಿರ್ ದೆವಾಕ್ (ಜೆಜುಕ್) ಆಮಿಂ ಮಹಿಮಾ ದಿಲಿ. ಆಮ್ಚ್ಯಾ ಫುಡ್ಲಾಚ್ಯಾ ಜಿವಿತಾಂತ್ ಸರ್ವೆಸ್ಪರ್ ದೇವ್ ಆಮ್ಕಾಂ ಬರಿ ಭಲಾಯ್ಕಿ ಆನಿಂ ಧಾರಾಳ್ ಆಶೀರ್ವಾದಾಂ ಲಾಬೊಂದಿ ಮ್ಹಣ್ ಆಮಿಂ ಮಾಗ್ತಾಂವ್.

ಉಲ್ಲಾಸ್ ಪಾಟವ್ನ್ ಬರೆಂ ಮಾಗ್ತಾತ್ :

ಪೂತ್ : ರೋಲಿನ್ ಕ್ವಾಡ್ರೆಸ್. ಆನಿ ಸರ್ವ್ ಕುಟ್ಮಾದಾರಾಂ.
ಸಾಂ.ಜುಜೆ ಪಯ್ಲೊ ವಾಡೊ.

Full Page Colour